

ذکر الہی

خُرم مُراد

نحمدہ و نصلی علی رسول الکریم
اما بعد فاعود باللہ من الشیطون الرجیم

بسم اللہ الرحمن الرحیم

يَا أَيُّهَا النَّفْسُ الْمُطْمَئِنَةُ ☆ ارْجِعِي إِلَى رَبِّكَ رَاضِيَةً مُرْضِيَةً ☆
فَأَذْخُلْنَي فِي عِبَادِي ☆ وَأَذْخُلْنِي جَنَّتِي ☆ (الفجر: ٨٩-٣٠)
یہ بشارت جنت میں داخلے کی بشارت اس نفس کے لیے ہے جس کو اللہ تعالیٰ
نے نفس مطمئنہ کہہ کر خطاپ کیا ہے۔ مجھے اور آپ کو ہم سب کو یہ جانتے کی طلب
ضرور ہونی چاہیے کہ نفس، نفس مطمئنہ کس طرح بتاتا ہے۔ اس سوال کا جواب بھی قرآن
مجید میں بیان کر دیا گیا ہے اور کہا گیا ہے کہ:
أَذْبَحْكِ اللَّهُ تَعَظِّمُنِ الْقُلُوبُ ☆ (الرعد: ١٣)
جان لو اللہ کے ذکر سے ہی دل اطمینان پاتے ہیں۔
یعنی نفس، نفس مطمئنہ کے ساتھے میں ڈھل جاتا ہے۔ گویا ذکر کی راہ ہی وہ راہ
ٹھہری جس سے دنیا میں اللہ کی طرف چدوجہدا کا راستہ آسان ہو جاتا ہے۔ اور ذکر کا
راستہ ہی وہ راستہ ہوا جس سے نفس، دل اس کیفیت اور اس ساتھے کے اندر ڈھل جاتا
ہے جس سے آخرت میں اللہ کی رضا اور اس کی جنت ہمارے ہے میں آئے گی۔

بھی وجہ ہے کہ نبی کریم صلی اللہ علیہ وسلم کی رسالت کے پہلے لمحے سے آخوندی تک اللہ تعالیٰ کی طرف سے جو ہدایت اور جو وحی آئی وہ کسی نہ کسی صورت میں ذکر کی ہدایت ذکر کی تاکید اور ذکر کی تعلیم لے کر آئی یا خود ذکر کی صورت میں آئی۔ اگر سب سے پہلے رب کے نام سے پڑھنے اور تعلیم دینے کا حکم ہوا، اس کی تکمیر کرنے کا حکم آیا، سب سے کٹ کر صرف رب کے نام کی یاد کو اپنی جان کے ساتھ لگانے کا حکم دیا گیا:

وَإِذْكُرْ أَسْمَ رَبِّكَ وَبَتَّلْ إِلَيْهِ تَبَيِّلًا ﴿الْمُزْمَل ٨:٧٣﴾

اپنے رب کا نام یاد رکھو اور سب سے کٹ کر اسی سے جڑ جاؤ۔

توجب فتح کا مرحلہ آیا اور لوگ جو ق در جو ق دین کے دائے میں داخل ہوئے، اس وقت بھی تسبیح اور حمد اور استغفار کی ہدایت و تاکید نازل ہوئی:

فَسَبِّحْ بِحَمْدِ رَبِّكَ وَاسْتَغْفِرْ لِلنَّصْر ۚ ﴿النَّصْر ١٠:٣﴾

(اے نبی) پس تسبیح کرو اپنے رب کی حمد کی اور اس سے مغفرت مانگو۔

درمیان میں جب بھی قرآن مجید نازل ہوا، یا تو اس نے ذکر کی تاکید کی یا خود اپنے اندر وہ مضمون لے کر آیا جس سے ذکر کی کیفیت دل میں پیدا ہو۔ خدا کی صفات کا بیان، اس کے علم اور قرب کا بیان کہ وہ دلوں کا حال بھی جانتا ہے، وہ سن رہا ہے، وہ دیکھ رہا ہے، وہ تمہارے قریب ہے، جہاں کہیں بھی ہو وہ تمہارے ساتھ ہے، تمہاری شرگ سے زیادہ قریب ہے۔ یا اس کی رحمت اور اس کی ربویت اور اس کی جزا اوسرا کا بیان۔ حقیقت یہ ہے کہ قرآن کریم سر اپاڑ کرے۔ اس کی ہر آیت یا تو واضح طور پر ذکر کی تاکید اور تفصیلت کرتی ہے یا خود اس کے اندر ذکر کا سامان موجود ہے، اسی لیے اللہ تعالیٰ نے پورے قرآن ہی کو ذکر سے تعبیر فرمایا ہے۔

إِنَّا نَعْنُ نَزَّلْنَا الِّذِكْرَ ﴿الْحَجْر ٩:١٥﴾

ہم نے جو کچھ نازل کیا ہے، دراصل یاد ہے۔

بات یہ ہے کہ اللہ تعالیٰ کی تکمیل اور مخلصانہ بندگی اور اللہ کی راہ میں جدوجہد کے راستے میں سب سے بڑی رکاوٹ جو ہمارے لیے فتنے اور آزمائش کا سبب بنتی ہے وہ غفلت ہے۔ بات یہ نہیں ہوتی کہ ہم جانتے نہیں ہیں کہ کرنا کیا ہے، کس بات میں اللہ تعالیٰ کی رضا ہے اور کس بات میں اس کا غصب ہے، کس عمل سے وہ خوش ہوتا ہے اور کس چیز سے وہ ناخوش ہوتا ہے۔ بلکہ دراصل ہم جب لغزش کا شکار ہوتے ہیں تو یہ سارا علم بھول جاتے ہیں۔

پہلے انسان کی تخلیق کے واقعہ کے بیان میں ہی اللہ تعالیٰ نے انسان کی اس بنیادی کمزوری کی طرف اشارہ فرمادیا ہے۔ اس نے آدم کو اپنے احکام کی تعمیل پر مامور کیا، اس کو ہدایات بھی دیں، اس سے عہد بھی باندھا، لیکن وہ بھول گیا۔ پھر جب آدمی بھول جاتا ہے تو اس کے بعد اس کا ارادہ بھی کمزور ہو جاتا ہے۔

وَلَقَدْ عَاهَدْنَا إِلَيْ أَدَمَ مِنْ قَبْلُ فَنِسِيَ وَلَمْ يَجِدْ لَهُ عَوْنَماً (ظہ ۲۰: ۱۱۵)
ہم نے اس سے پہلے آدم کو ایک حکم دیا تھا مگر وہ بھول گیا اور ہم نے اس میں عزم نہ پایا۔

بھول اور ارادے کی کمزوری ہی وہ دو بڑی خامیاں ہیں جو قدم قدم پر اللہ تعالیٰ اور جنت کی طرف ہمارا راستہ روکتی ہیں۔ سب جانتے، سب سمجھتے، سب معلوم ہونے کے باوجود ارادہ کمزور پڑ جاتا ہے، اور دل و دماغ کے اوپر غفلت کے پردے پڑ جاتے ہیں، اس کا علاج صرف یہ ہے کہ اللہ کی یاد ہر وقت دل کے اندر رہے اور ساری زندگی میں جاری و ساری ہو جائے۔ یہی وہ بات ہے جس کو نبی کریم صلی اللہ علیہ وسلم نے یوں بیان فرمایا ہے کہ شیطان آدمی کے دل کی تاک میں لگا رہتا ہے۔ جب آدمی خدا کو یاد کرتا ہے تو شیطان چیچھے ہٹ جاتا ہے اور جب وہ اللہ کی یاد سے غافل ہوتا ہے تو شیطان کو اس بات کا موقع ملتا ہے کہ وہ دراندازی کرے، اپنی چوچ ڈال دے اور اس کے دل کو اللہ تعالیٰ سے غافل کر دے (بخاری)۔ اسی لیے اللہ تعالیٰ نے

جہاں بھی اپنے محبوب بندوں کی صفات بیان کیں وہاں کسی نہ کسی صورت میں ذکر کی صفت بیان کی۔ ذکر کرنا اور کثرت سے ذکر کرنا:

وَاللَّذِيْنَ اللَّهُ كَثِيرًا وَاللَّذِيْنَ لَا يَذَكُرُونَ (الاحزاب ٣٥:٣٣)

کثرت سے اللہ کا ذکر کرنے والے مرد اور کثرت سے اللہ کو یاد رکھنے والی عورتیں۔

کئی جگہ حکم بھی فرمایا:

وَإِذْكُرُوا اللَّهَ كَثِيرًا (الجمعة ١٠:٦٢)

اللہ کو کثرت سے یاد کرو۔

نبی کریم صلی اللہ علیہ وسلم نے بھی اس انسان کو جس کی زندگی ذکر اللہ کی یاد سے بھری ہوئی ہو، جس کے دل میں اللہ کا دھیان اور خیال ہو، جس کی زبان پر بھی اللہ کی یاد کے کلمات ہوں، اور اس انسان کو جس کے اندر یہ چیزیں موجود نہ ہوں، زندہ اور مردہ کی مانند قرار دیا ہے۔ زندگی اور موت کا ایک پیانا تھا جسمانی ہے، لیکن زندگی اور موت کی ایک صورت وہ ہے جس کا سائنس کے آنے سے اور اٹھنے پڑھنے اور کھانے پینے سے کوئی تعلق نہیں ہے بلکہ جس کا تعلق زندگی کے معنی و مفہوم کے شعور اور اس کے ساتھ وابستگی سے دل و جان کے معمور ہونے یا خالی ہونے سے ہے۔ اگر دل اللہ کے پاس ہے، اس کی یاد سے معمور ہے تو ہم زندہ ہیں، اور اگر دل اس کی یاد سے خالی ہے تو پھر ہم مردہ ہیں۔

یہ اللہ کی یاد وہ چیز ہے جس سے اگر آدمی غافل ہو جائے تو اللہ تعالیٰ کا کوئی نقصان تو ہوتا نہیں لیکن آدمی خود اپنے نفس کی فلاح و بہبود سے اور اپنے نفس کے حقیقی مقاد سے ہی غافل ہو جاتا ہے، فرمایا گیا:

وَذَكْرُنُوا كَالَّذِيْنَ نَسُوا اللَّهَ فَأَنْسَهُمْ أَنْفُسَهُمْ (الحشر ٥٩:١٩)

تم ان لوگوں کی طرح نہ ہو جاؤ جو اللہ تعالیٰ کو بھول گئے تو اللہ نے انھیں خود

(ان کا) اپنا نفس بھلا دیا۔

ذرا اس پر آپ غور کریں۔ اللہ سے، اپنے رب سے، غافل ہو کر ہم خود اپنے نفس سے، اپنی بہتری سے، اپنی عایتِ تخلیق سے، اپنے مقصدِ زندگی سے، سب سے غافل ہوجاتے ہیں۔ دنیا میں بھی نقصان الھاتے ہیں اور سب سے بڑھ کر آخرت میں اللہ تعالیٰ کی رضا اور اس کی جنت کے انعام سے بھی محروم ہو جاتے ہیں۔ اس بات کو یوں کہا جاسکتا ہے کہ اگر ایک تاجر اپنے کاروبار کو فراموش کر دے تو گویا اس نے اپنے آپ کو فراموش کر دیا۔ اپنا ہی پورا نقصان کیا، پوری تجارت گھائٹے میں گئی، پورا سامان ضائع ہو گیا۔ اسی طرح جو اللہ تعالیٰ کی یاد سے غافل ہوا، اس کو بھول گیا، اس نے اللہ کی طرف سے دیا ہوا سب سے بڑا سرمایہ یعنی وقت ضائع کر دیا، اس کو دی ہوئی ساری قوتیں ضائع کر دیں۔ اپنے وقت اور قوتوں کو جنت خریدنے کے بجائے اس نے اللہ تعالیٰ کا غصب اور اس کی آگ خریدنے میں لگا دیا۔

دنیوی زندگی میں، دنیوی بہتری کی تلاش میں بھی اللہ تعالیٰ کی یاد ہی سب سے بڑا سرمایہ تقویت ہے۔ اسی لیے فرمایا گیا کہ جب نماز میں اللہ کا ذکر ختم کرلو تو دنیاوی کاموں میں لگ جاؤ، اللہ کا فضل تلاش کرو، مگر اس کو کثرت سے یاد کرتے رہو۔ اسی طرح فلاح تمہارے حصے میں آئے گی۔

فَإِذَا قُضِيَتِ الصَّلَاةُ فَأَنْتُشِرُوا فِي أَرْضٍ وَابْتَغُوا مِنْ فَضْلِ اللَّهِ

وَإِذْ كُرُوا اللَّهُ كَثِيرًا لَعْكُمْ تُفْلِحُونَ ☆ (الجمعه ۱۰:۷۲)

جب نماز پوری ہو جائے تو زمین میں بھیل جاؤ اور اللہ کا فضل تلاش کرو اور اللہ کو کثرت سے یاد کرتے رہو شاید کہ تمھیں فلاح نصیب ہو جائے۔ دنیا کے اندر جو عمر کے اللہ کی راہ میں، جہاد کی راہ میں، دشمنوں کے مقابلے میں پیش آتے ہیں، ان کے بارے میں بھی قرآن مجید میں یہی کہا گیا ہے کہ اللہ کی یاد ہی فلاح اور کامرانی کی ضامن ہے۔

يَا أَيُّهَا الَّذِينَ آمَنُوا إِذَا لَقِيْتُمْ فِتْنَةً فَاثْبِطُو وَإِذْ كُرُوا اللَّهُ كَثِيرًا لَعْلَكُمْ

تُفْلِحُونَ ☆ (الانفال ٨٥:٨)

اے ایمان والو جب لڑو کسی فوج سے تو ثابت قدم رہو اور اللہ کو بہت یاد کروتا کہ تم مراد کو پاؤ۔

حاصل کلام یہ کہ دنیاوی بھلانی کے لیے، تحریکی کامیابی کے لیے، نفس مطمئنہ کے حصول کے لیے اللہ کی رضا اور جنت میں داخلے کے لیے یہ اللہ کا ذکر ہے جس سے ہر حال میں ہم کو اپنے دلوں کو آباد کرنا چاہیے، اپنی زبان پر اس کو جاری کرنا چاہیے، اپنے اعمال کو بھی اس سے ہی مزین کرنا چاہیے۔

اب آپ پوچھیں گے کہ ذکر کے بارے میں تو ہم بہت کچھ سنتے آئے ہیں، اس کا مفہوم کیا ہے؟ کیا صرف تسبیح اور حمد اور سُبْحَرَنَّ کا نام ہی ذکر ہے؟ یقیناً اس میں کوئی شک نہیں کہ زبان سے اللہ کی حمد، زبان سے اللہ کی تسبیح، زبان سے اللہ کی کبریائی کا بیان، زبان سے اللہ کی توحید کا اقرار، ذکر ہے اور زبان کو اس ذکر کے اندر مشغول رہنا چاہیے۔ لیکن قرآن مجید میں ذکر کا لفظ زبان سے ذکر سے کہیں زیادہ وسیع مفہوم کے لیے استعمال ہوا ہے۔ ایک عالم کے الفاظ میں، ذکر دراصل اس چیز کا نام ہے کہ ہر لمحہ ہمارا جسم وہ کام کرنے ہمارے دل کے اندر وہ دھیان، خیال اور نیت ہو اور ہماری زبان پر وہ کلمات ہوں جو اللہ تعالیٰ کو پسند ہیں، جو اس کو محبوب ہیں۔ جب ہاتھ اور پاؤں وہ کام کر رہے ہیں، جس سے اللہ تعالیٰ کی بندگی ہوتی ہے تو وہ بھی ذکر کر رہے ہیں۔ جب دل کے اندر اس کا خیال لگا ہوا ہے کہ وہ میرے ساتھ ہے اور مجھے دیکھ رہا ہے، وہ کتنا مہربان ہے، کتنا عظیم اور حکیم ہے، اس سے ملاقات کرنی ہے، اس کا اجر کیا ہے، اس کا اعذاب کیا ہے تو یہ بھی ذکر ہے۔ جب زبان اس کی کبریائی، اس کی حمد، اس کی تسبیح اور اس کی الوہیت بیان کر رہی ہے تو یہ بھی ذکر ہے۔

اور سب سے بڑھ کر اللہ کے لئے کو بلند کرنا، اللہ کے لئے کو دوسروں تک

پہنچانا، جو کام اللہ تعالیٰ نے پردا کیا ہے اس کو کرنا، جو حق اس نے ہمارے پردا کیا ہے اس کے اوپر گواہ بن کر کھڑے ہونا، یہ بھی وہ کام ہیں جس کے لیے قرآن مجید نے ذکر کا لفظ استعمال کیا ہے۔ دیکھیے! سورہ مزمل میں جب اللہ تعالیٰ نے اپنے نبی کوراتوں کو کھڑے ہو کر، آدھی رات یا اس سے کچھ کم، یا اس سے کچھ زیادہ، قرآن پڑھنے کا، ترتیل کے ساتھ پڑھنے کا، حکم دیا تو فرمایا:

إِنَّ لَكَ فِي النَّهَارِ سَبْعًا طَوِيلًا ☆ (المزمول ۳۷:۷)

دن کے اوقات میں تو تمہارے لیے بہت مصروفیات ہیں۔

حالانکہ ساری رات جس عبادت اور تلاوت کی تلقین کی وہ بھی ذکر تھا، لیکن دن کے اندر کے کی گلی گلی میں جو دعوت کا کام تھا، اس کو بھی اللہ تعالیٰ نے طویل تبع کا نام دیا۔ اسی طرح جب حضرت موسیٰ علیہ السلام کو فرعون کی طرف بھیجا کہ اس کے دربار میں جاؤ اور متنکر و جبار بادشاہ کو رب کی بندگی کی طرف بلااؤ۔ مظلوم، بے کس اور ضعیف بندوں کی آزادی کا مطالبہ کرو تو یوں فرمایا کہ:

وَذَبَيَا فِي ذُكْرِي ☆ (طہ: ۲۰-۳۲)

میری یاد میں ڈھیلے نہ پڑنا۔

گویا کہ یہ سارا کام جوان کے پردا کیا جا رہا تھا وہ اللہ کی یاد کا کام تھا۔ دوسری طرف جب حضرت موسیٰ علیہ السلام نے دعا کی کہ اے اللہ! کام بہت بھاری ہے، زبان ساتھ نہیں دیتی، سینے کو کھول دئے کام کو آسان کر دئے، ایک نائب عطا فرماتا کہ ہم دونوں اس کام کو کرسیں، تو اپنے کام کی تحریر انہوں نے جن دو الفاظ سے کی وہ یہ تھے:

كَيْ نُسْبِحُكَ كَيْنَرَا ☆ وَنَذْكُرَكَ كَيْنَرَا ☆ (طہ: ۲۰-۳۳)

تاکہ ہم خوب تیری پا کی بیان کریں اور خوب تیرا ذکر کریں۔

سورۃ البقرہ میں، اللہ تعالیٰ نے اس امت کو امت وسط بنا کر اس منصب پر فائز کیا کہ وہ لوگوں کے سامنے حق پر گواہ بن کر کھڑی ہو۔ پھر قبلے کی تبدیلی کا حکم دیا، اس بات کی علامت کے طور پر کہ اب اس قبلے طرف رخ کرنے والی امت، اللہ کی طرف سے شہادت حق اور ساری انسانیت کا رخ رب کعبہ کی طرف موڑ دینے کے مشن کو پورا کرنے کی ذمہ داری پر فائز ہے۔ اس بات کا ذکر فرمایا کہ یہ وہ راستہ ہے جس میں خوف سے بھوک سے، اور جان و مال کے نقصان سے آزمایا جائے گا اور اس راستے میں صبر اور نماز ہی تمہارے اصل ہتھیار ہیں۔ یہاں منصب شہادت کی سپردگی اور صبر و صلوٰۃ سے استعانت کے بیچ میں جس آیت کو لا کر جڑ دیا گیا وہ یہ ہے:

فَإِذَا ذُكْرُونَى أَذْكُرْ كُمْ وَأَشْكُرْ وَاللّٰهُ وَذَكْرُؤُنَ ☆ (البقرہ ۱۵۲:۲)

سو مجھے یاد رکھو، میں تم کو یاد رکھوں گا اور میرا شکر کرو اور ناشکری مت کرو۔

اب اگر ذکر وہ چیز ہے کہ جس میں زبان بھی مشغول ہو، جس میں ہاتھ اور پاؤں بھی لگے ہوں، جس میں دل کا وصیان بھی انکا رہے اور اس میں ہر وہ چیز شامل ہو جو اللہ تعالیٰ کو مرغوب ہے، اس کو محظوظ ہے، اس کو پسند ہے اور اس کو خوش کرنے والی ہے، تو دعوت حق اور اللہ کی راہ میں جہاد ذکر کی اعلیٰ ترین اور مکمل ترین صورت ہے۔

ذکر کی مکمل تعبیر اور اس کے اصل معنی، نماز کے اوپر غور کرنے سے کھل کر سامنے آ جاتے ہیں۔ نماز کا پورا مقصد ہی اللہ کی یاد کو زندگی کے اندر جاری و ساری کرتا ہے:

إِقِيمِ الصَّلَاةَ لِلَّهِ تَكْرِيٰ ☆ (طہ ۱۳:۲۰)

اور نماز قائم کرو مجھے یاد رکھنے کے لیے۔

نماز میں آپ جو کچھ بھی کرتے ہیں اولاً اس میں آپ کے دل و دماغ شریک ہوتے ہیں اور ہونا چاہیئیں۔ دل میں خشوع کی کیفیت ہو، اس میں خلوص کا رنگ ہوئی

مطلوب ہے۔ دوسرے نماز میں آپ کی زبان بھی تلاوت قرآن میں، عجیب میں، حمد میں، شیع میں مصروف ہوتی ہے۔ تیسرے اس میں آپ کا پورا جسم اللہ کا ذکر کرتا ہے۔ سر اس کے آگے جھکا ہوتا ہے، ہاتھ اس کے آگے بندھے ہوتے ہیں، پیشانی اس کے آگے لگی ہوتی ہے۔ دل، زبان اور جسم کے ان سارے کے سارے کاموں کا مجموعہ ذکر ہے۔ اسی سے اللہ کی یاد رنگی کے اندر قائم اور جاری و ساری ہوتی ہے۔ اسی لیے میں یہ کہتا ہوں کہ جو نماز کے معنی و مفہوم کو پالے تو دراصل وہی ذکر کے پورے معنی و مفہوم کو پاسکتا ہے۔ اس لیے کہ نماز اس بات کی پوری تشریح اور پوری تفسیر ہے کہ ذکر زبان سے اللہ تعالیٰ کو یاد کرنے کا نام ضرور ہے، لیکن اس کے ساتھ وہ یہ بھی ہے کہ دل کا خیال اسی کی طرف لگا رہے، دل میں اس کی یاد ہو اور جسم کے اعضا بھی اسی کی یاد میں مصروف عمل رہیں۔

نماز ہی اس بات کا ثبوت اور اظہار بھی ہے کہ یہ ذکر انفرادی بھی ہے اور اجتماعی بھی۔ ہر شخص تھنا بھی اللہ کو یاد کرے اور سب مل کر بھی اللہ کو یاد کریں۔ نماز باجماعت سے بڑھ کر حلقة ذکر کی اجتماعی صورت اور کیا ہو سکتی ہے۔ جماعت میں ہم سب کے سب جمع ہو کر ایک ساتھ اللہ کی عجیب، اس کی حمد، اس کی شیع کرتے ہیں، اس کے کلام کی تلاوت کرتے ہیں، اس کو سنتے ہیں، اللہ تعالیٰ کے سامنے کھڑے ہوتے ہیں، اٹھتے ہیں، بیٹھتے ہیں، پیشانی میکتے ہیں۔ جماعت اجتماعی ذکر کی وہ صورت ہے کہ جو ہر مسجد میں دن میں پانچ وقت قائم کی جاتی ہے۔

جمعہ کی نماز کو اللہ تعالیٰ نے ذکر اللہ کہا ہے۔ نماز جمعہ کے لیے بلا یا جائے تو ذکر اللہ کی طرف دوڑو۔

يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَلَا سُبُّوا إِلَيْ

ذِكْرِ اللَّهِ (الجمعة ۹:۶۲)

اے لوگو جو ایمان لائے ہو جب پکارا جائے نماز کے لیے جمعہ کے دن تو

اللہ کے ذکر کی طرف دوڑو۔

اس ذکر میں دنیاوی کار و بار کو ترک کر دینا، نماز باجماعت کے لیے سقی و اہتمام امام کا خطبہ دینا اور اس کا سنتا، یہ سب سالم ہیں۔

ذکر اجتماعی کا مقام اس بات سے بھی واضح ہوتا ہے کہ اللہ تعالیٰ نے جہاں ایک طرف یہ فرمایا کہ ”مجھے یاد کرو میں تمھیں یاد کروں گا“، وہاں ایک حدیث قدی میں اس کی مزید تشریح یوں فرمائی کہ جو مجھے اپنے دل کے اندر آپنے جی میں یاد کرتے ہیں، میں ان کو اپنے دل، اپنے جی میں یاد کرتا ہوں۔ اور جو میرا ذکر کسی مجلس میں کریں گے تو میں ان کا ذکر اس سے کہیں زیادہ بہتر مجلس میں کروں گا۔ (بخاری و مسلم) ذکر کے اجتماعی حلقوں کے سلسلے میں ایک طویل حدیث میں نبی کریم صلی اللہ علیہ وسلم نے یوں ارشاد فرمایا ہے کہ اللہ تعالیٰ کی طرف سے کچھ فرشتوں کا کام کے اوپر مامور ہیں کہ وہ راستے میں چکر لگائیں، گھوٹیں، پھریں اور ان لوگوں کو تلاش کریں جو اپنی زندگیاں اللہ کی یاد میں مشغول گزار رہے ہیں۔ فرشتوں کے ان مطلوب انسانوں کو اس حدیث میں الٰہ ذکر کے لفظ سے تعبیر کیا گیا ہے۔ جب یہ فرشتے کوئی ایسا گروہ پا جاتے ہیں۔۔۔ اور میری دعا ہے کہ ہمارا یہ آج کا گروہ انھی گروہوں میں سے ایک گروہ ہو۔۔۔ تو وہ کہتے ہیں کہ آؤ یہی تو وہ چیز ہے جس کو ہم تلاش کر رہے تھے، پھر وہ ان کو اپنے پروں سے آسمان تک ڈھانپ لیتے ہیں۔ اس کے بعد اس حدیث میں رب اور فرشتوں کے درمیان مکالے میں ذکر کی حقیقت، اس کی روح، اس کی صورت اور اس کی بشارتوں کا بیان ہے۔ (بخاری و مسلم)

یہ ذکر ہماری غفلت کا علاج ہے۔ یہ ذکر ہم کو اللہ سے قریب کرنے والا ہے۔ یہ ذکر ہم کو اپنے مقصد حیات سے، اپنی بھلائی سے، اپنے خیر سے آگاہ کرنے والا اور اس سے واقف رکھنے والا، اور اس کو دل و دماغ کے اندر جاری و ساری کرنے والا ہے۔ اس لیے یہ ضروری ہے کہ ہم جو اللہ کی راہ میں اترے ہیں، اللہ کی راہ میں کام کر

رہے ہیں، جنہوں نے اللہ کے دین کو قائم کرنے کا اور اس کے کلمے کو بلند کرنے کا، اس کی بندگی کی دعوت کو پہنچانے کا کام اپنے ذمے لیا ہے، وہ ہر وقت اپنے دل کو زبان کو اور پوری زندگی کو اللہ کی یاد سے معمور رکھیں۔

اس بات کو بھی اچھی طرح یاد رکھیں کہ ہر وہ کام جو اللہ کو پسند ہے اور خالصتاً لوجہ اللہ کیا جاتا ہے، وہ اللہ کا ذکر ہے۔ دینی اور دنیاوی و سیاسی کاموں کی تفریق کو اسلام قبول نہیں کرتا۔ اس معاملے میں شاید اس سے بہتر کوئی بات نہیں ہو سکتی جو سید مودودیؒ نے فرمائی: بڑے سے بڑا دینی کام اللہ کی یاد سے خالی ہو، اللہ کے لیے نہ تو وہ دنیاوی کام ہے اور بڑے سے بڑا دنیاوی کام اگر اللہ کی یاد سے بھرا ہوا ہو، اللہ کے لیے ہو تو وہ خالص دینی کام ہے۔ نماز اگر دکھاوے کے لیے ہو تو دنیاوی کام ہے۔ تکوار لے کر خون بہانا اگر اللہ کی رضا جوئی کے لیے ہو، اس کو خوش کرنے کے لیے ہو تو خالص دینی کام ہے اور اللہ تعالیٰ کو انتہائی محبوب و مرغوب ہے۔

اب آپ اکثر یہ سوچنے لگتے ہیں اور آپ کے ذہنوں میں یہ سوال پیدا ہوتا ہے کہ ہمارا سیاسی شخص بڑھ گیا ہے اور ہماری دینی حیثیت کم ہو گئی ہے۔ اس کے معنی یہ ہیں کہ دراصل آپ نے ابھی تک دین کی اور ذکر کی روح اور معنی کو نہیں پایا۔ آپ ان کو سمجھے ہی نہیں۔ اسی طرح آپ شکایت کرتے ہیں کہ تربیت کم ہو رہی ہے، دعوت زیادہ ہو رہی ہے، توازن کیسے قائم کریں، تو اس کے معنی بھی یہ ہوتے ہیں کہ آپ نے پوری طرح نہیں سمجھا ہے کہ ہمارا یہ کام فی الواقع کیا چیز ہے۔

ہر وہ کام جو آپ اللہ کے لیے کریں، اس کو یاد رکھ کر کریں، اور اس کو یاد کرتے ہوئے کریں، وہ کام آپ کی تربیت کا ذریعہ ہے، وہ کام دینی کام ہے۔ خواہ آپ فرے لگائیں یا آپ پوشر لگائیں، جو کام بھی آپ کریں، جب تک آپ کے دل میں اللہ کی یاد ہے، آپ کا کام اللہ کو مطلوب ہے، اپنے محبوب کو خوش کرنے کے لیے آپ اس کام کو کر رہے ہیں، تو وہ خالص دینی کام ہے۔ دوسرا طرف اگر آپ

مسجد میں بیٹھ کر اللہ اللہ کیں، لیکن آپ کا دل دنیا کے اندر انکار ہے تو یہ اللہ اللہ کرنا بھی ایک دنیاوی کام بن جاتا ہے۔ اس کی بے شمار مثالیں دنیا کے اندر دیکھی جا سکتی ہیں۔

اصل ذکر تودہ ہے جو ساری زندگی کے اندر جاری و ساری ہو۔ اور یہی ذکر وہ مطلوب ہے جس سے دنیا میں کامیابی اور آخرت میں اللہ کی رضا اور اس کی جنت حاصل ہو سکتی ہے۔ لیکن میری آج کی اس گفتگو کا مقصد صرف اتنا نہیں ہے کہ میں آپ کے سامنے ذکر کی اہمیت اور اس کے معنی بیان کر دوں۔ یہ سب آپ شاید پہلے بھی سن چکے ہوں گے یا پڑھ چکے ہوں گے اور جانتے بھی ہوں گے۔ میں آج آپ کے سامنے کچھ ایسے مشورے بھی رکھنا چاہتا ہوں، جن پر اگر آپ عمل کریں تو تھوڑی سی کوشش تھوڑی سی محنت، تھوڑی سی توجہ اور تھوڑے سے وقت سے آپ اس ذکر کو اپنی زندگی کے اندر جاری و ساری کر سکتے ہیں۔ اس سلسلے میں دو باتیں ہیں:

- ایک بات یہ کہ آپ کچھ عادتیں ایسی ڈالیں جن سے اُنھیں بینختے اور لیتے ہوں حال میں آپ کی زبان اور آپ کا دل اللہ کی طرف مشغول ہو۔
- اور دوسری بات یہ کہ اپنے چوبیں گھنٹوں میں سے چند منٹ اس بات کے لیے نکالیں کہ آپ اپنے لیے کچھ ذکر کے معمولات مقرر کر لیں اور پھر ان معمولات کی پابندی کریں۔

ذکر کے معنی تو وسیع ہیں اور اس کے اندر زندگی کی ہر چیز شامل ہو سکتی ہے، لیکن زبان اور دل کا بڑا گہرا اتعلقہ ہے۔ جو بات دل کی حضوری کے ساتھ زبان سے لکھلے وہ واپس جا کر دل کی تقویت کا باعث نہیں ہے۔ اگر کوئی آپ کو برا بھلا کہے یا گالی دئے آپ کے دل کے اندر غم اور غصہ پیدا ہوتا ہے۔ بلکہ ان الفاظ کا اثر جسم پر بھی پڑتا ہے۔ بلذہ پریشر اونچا ہونا شروع ہو جاتا ہے، کن پیاس سرخ ہو جاتی ہیں۔ صرف چند الفاظ کا یہ اثر ہوتا ہے۔ تو الفاظ ذکر کی بڑی اہمیت ہے۔ ان الفاظ کو اگر توجہ کے ساتھ

بمحظی بوجھ اور شعور کے ساتھ پورے احساس کے ساتھ ادا کیا جائے تو یہی الفاظ واپس جا کر دل کی دنیا کو تبدیل کرنے اور اسے آباد کرنے کا باعث اور سب بن سکتے ہیں اس لیے جہاں ایک طرف اس بات کی ضرورت ہے کہ دھیان اللہ تعالیٰ کی طرف لگا رہے، کام اس کی راہ میں ہو قدم اس کے راستے پر اٹھیں، ہر وقت فکر اس بات کی ہو کہ اس کے دین کا گلہ بلند کیا جائے، وہاں اس بات کی بھی ضرورت ہے کہ ان سارے کاموں کو کرتے ہوئے زبان پر بھی اللہ کا ذکر رہے۔ ہمیشہ بھی رہے اور اس کے معمولات بھی رہیں۔

زندگی میں ذکر کی بھی حاصل کرنے کے لیے چار چیزوں ہیں۔ یہ بہت عام ہیں، لیکن ہم ان کے نفع سے اکثر محروم رہتے ہیں۔ اس لیے کہ یا تو ہم اکثر ان سے غافل رہتے ہیں اور ان کا اہتمام نہیں کرتے یا اگر اہتمام کرتے ہیں تو شعور اور قلب کی حضوری کے بغیر۔ اس لیے اس کے باوجود کہ یہ ہماری زندگی کا ایک جز بنائی گئی ہیں، ہماری تربیت کا ایک حصہ ہیں، ہم ان سے فائدہ نہیں اٹھا پاتے۔ مثلاً یہ فرمایا گیا ہے کہ ہر کام اس اللہ کے نام سے اس اللہ کی یاد سے شروع کرو جو بڑی رحمت کرنے والا اور بے اہتمام رحمت والا ہے: بسم اللہ الرحمن الرحيم۔ لیکن میں آپ سے کہتا ہوں کہ آپ کسی وقت بھی، کسی جگہ بھی جب لوگ کھانا شروع کر دیں، تو پوچھ لیں اور ہاتھ کھڑے کروالیں کہ کتنے لوگوں نے بسم اللہ الرحمن الرحيم کہا ہے۔ آپ کو اندازہ ہو جائے گا کہ اتنی معمولی سی بات پر بھی ہمارا عمل کتنا ہے۔

۱- اللہ کی یاد کی بھی کے لیے پہلی چیز یہی ہے کہ آپ ہر کام دل میں اللہ اور اس کی رحمت کو یاد کر کے اور زبان سے بسم اللہ الرحمن الرحيم کہہ کر شروع کرنے کو اپنا معمول بنالیں۔ اس کو کرنے کے لیے کسی وقت اور محنت کی ضرورت نہیں۔ صرف توجہ اور اہتمام ضروری ہے۔ نبی کریم صلی اللہ علیہ وسلم کا ارشاد ہے کہ ”وہ کام جو اللہ کے نام سے شروع نہ ہو وہ ابتہ ہے“۔ وہ اپنی اصل جڑ سے کٹا ہوا

ہے۔ اس کا کوئی انعام بھی نہیں ہے۔ پھر اگر ضروری ہو تو بلند آواز سے کہیے، آخراً پنے رب کا نام زور سے لینے میں شرمانے کی کیا ضرورت ہے۔ میں نے تو یہ بھی پایا ہے کہ بہت سے لوگ زور سے بسم اللہ یا استغفار اللہ یا ماشاء اللہ یا الحمد للہ کہتے ہیں، کچھ شرماتے ہیں، کچھ جھکتے ہیں۔ حالانکہ جو رب ہے، جو مالک ہے، جس کی دی ہوئی ہر چیز ہے، جس سے محبت ہے، اس کا نام آپ پاکار پاکار کیوں نہ کہیں۔ اس سے اپنے تعلق کا اظہار کیوں نہ کریں۔ آپ زور سے کہیں گے تو دوسروں کو بھی یاد آ جائے گا۔

یاد رکھیے اللہ وہ ہے جس کی رحمت ہر چیز کے اندر ہے، ہر لمحہ شاملی حال ہے، جس کی رحمت کے بغیر کچھ نہیں مل سکتا۔ اسی ایک چیز کی یاد اگر صحیح سے شام تک زندگی کے اندر طاری ہو جائے، ذہن کے اندر روح بس جائے، تو یہ اللہ کی یاد کو پوری زندگی میں قائم کرنے اور جاری و ساری کرنے کے لیے بالکل کافی ہے۔ جہاں آپ اللہ کی رحمت کا ذکر کریں گے وہاں لازماً اس کی خشیت، اس کا خوف بھی آپ کے دل میں پیدا ہوگا۔ کیا آپ نے کبھی اس بات پر غور کیا کہ اللہ تعالیٰ نے اپنی خشیت کا تعلق نہ اپنے عذاب سے جوڑا، نہ اپنے انتقام سے جوڑا، نہ اپنی سزا سے جوڑا، بلکہ اپنی خشیت کا تعلق اپنی رحمت سے جوڑا۔

مَنْ خَشِيَ الرَّحْمَنُ بِالْغَيْبِ (ق ۳۳:۵۰)

جو رحمٰن سے ڈرا، بغیر دیکھے۔

گویا اللہ تعالیٰ کی خشیت اس طرح کی ہے جس طرح ایک بچہ اپنے باپ سے ڈرتا ہے کہ اس کی محبت کہیں مجھ سے چھن نہ جائے۔ اگرچہ مثال ناقص ہے، کہ بندوں کی کوئی مثال اللہ تعالیٰ کے لیے پوری طرح صحیح نہیں ہو سکتی، مگر اس سے اللہ تعالیٰ کی خشیت کی اصل بنیاد اور حقیقت کا کچھ اندازہ تو ہو سی جاتا ہے۔ جب بسم اللہ کہیں تو یاد رکھیں کہ الرحمن اور الرحيم کی جو نعمتیں میرے ساتھ ہیں، اس کی جو نگہداشت اور ربو بیت ہے، اس کی جو عنایات والاطاف ہیں، کہیں وہ مجھ سے چھن نہ جائیں اور کہیں

میں اتنی نعمتیں پانے کے بعد بھی اس کے غصب کا سختق نہ مٹھروں۔ جب آپ بسم اللہ کہیں گے تو حملن کو یاد کریں گے۔ پھر جہاں ایک طرف شکر کے جذبات ہوں گے وہاں دوسری طرف خشیت بھی دل کے اندر پیدا ہوئی۔

- ۲ - دوسری چیز جس کا ہمیشہ اہتمام ہونا چاہیے وہ الحمد للہ کے دو الفاظ ہیں۔ اللہ کا شکر اور تعریف۔ جتنی بھی دعائیں ہیں اور جتنے بھی اذکار ہیں، زیادہ تر اسی الحمد سے شروع ہوتے ہیں۔ قرآن کا یعنی بدایت کا آغاز بھی اسی سے ہوتا ہے۔ فرمایا گیا ہے:

لَهُ الْحَمْدُ لِيَ الْأَوَّلِيٰ وَالْآخِرَةِ (القصص ۲۸: ۷۰)

اول اور آخر اسی کی حمد اور اسی کا شکر ہے۔

آخرت میں جب عدل ہو جائے گا، اور سب کچھ مل جائے گا تو تھا یہ پکار ہو گی:

وَإِنْتَرْ ذَغْوَثَمْ أَنِ الْحَمْدُ لِلَّهِ رَبِّ الْعَالَمِينَ (یونس ۱۰: ۱۰)

ان کی ہربات کا خاتمہ اس بات پر ہوگا کہ ساری تعریف اللہ رب العالمین ہی کے لیے ہے۔

جو چیز بھی آپ کو مل رہی ہے اس پر آپ اللہ کی حمد اور شکر کریں، خواہ وہ خوٹکوار ہو یا ناخوش گوار۔ ہر لمحہ کریں، خواہ آرام کا ہو یا تکلیف کا۔ ہر حال میں کریں۔ جب لمبی چوڑی دعائیں اور اذکار آپ یاد نہ کر سکیں، کوئی مخصوص ذکر یا دعا آپ کو یاد نہ آئے، یا گوشے میں بیٹھ کر آپ مرائب نہ کر سکیں، تسبیحیں نہ گن سکیں، تو یہ التزام ضرور کریں کہ ہر لمحہ اٹھتے بیٹھتے، سواری پر چڑھتے اور اترتے، الحمد للہ ضرور کہیں اور شکر کے جذبات سے لبریز ہو کر کہیں۔ اس طرح اللہ کی یاد آپ کی زندگی کے اندر جاری و ساری ہو جائے گی۔

- ۳ - تیسرا چیز جس کا اہتمام ہونا چاہیے وہ ان شاء اللہ ہے۔ اس سلسلے میں

خود قرآن مجید میں تاکید کی گئی ہے کہ کسی کام کے لیے یہ مت کہو کہ میں اسے کل کروں گا، مگر یہ کہ اس کے ساتھ یہ سمجھو اور کہو کہ اگر اللہ چاہے گا۔ اس تعلیم اور علمے کے پیچھے ایک بہت بڑی حقیقت پوشیدہ ہے۔ یہ وہ حقیقت ہے جس سے ہم اکثر غافل ہو جاتے ہیں۔ وہ حقیقت یہ ہے کہ یہ یقین ہی دراصل توحید کی روح ہے کہ سارے اختیارات کا مالک صرف اللہ تعالیٰ ہے۔ فتح اور نقصان کا مالک صرف وہی ہے ہر چیز صرف اسی سے مل سکتی ہے، اس کی اجازت سے ہو سکتی ہے۔ بندگی کے ظواہر بہت سارے ہیں لیکن بندگی کی اصل روح یہی ہے۔ توکل، اعتماد اور دعا صرف اسی کے لیے مخصوص ہے۔ دعا ہی عبادات کا جوہر اور مغز ہے۔ اسی لیے ایسا کَ نَفْدُكَ کے فوراً بعد کہا گیا ہے کہ ایسا کَ نَسْتَعِينُ اسی طرح کہا گیا ہے کہ جو ماشاء اللہ ولا قوة الا بالله پر یقین نہ رکھتا ہو وہ شرک کا ارتکاب کرتا ہے (الکھف)۔ جو اللہ چاہتا ہے بُس وہی ہوتا ہے۔ کسی کے پاس کوئی طاقت و اختیار نہیں سوائے اللہ کے۔ جس نے اس خزانے کو پا لیا دراصل اس نے بندگی کی روح کو پالیا۔ ہر کام کے لیے ان شاء اللہ کہیں اس یقین و کیفیت کے ساتھ کہ چھوٹے سے چھوٹا کام بھی ہو تو وہ اللہ کے چاہنے سے ہو گا اور بڑے سے بڑے مقاصد ہوں تو وہ بھی اللہ کے چاہنے سے پورے ہوں گے۔ یہی کام اگر آپ شعور و احساس کے ساتھ کر لیں تو یہ آپ کی زندگی کو عرش کے خزانے بخش دے گا۔

۲۔ چوتھی بات جس کے اہتمام سے اللہ کی یاد زندگی میں جاری ہو سکتی ہے وہ یہ ہے کہ چھوٹے بڑے وقوف میں پانچ منٹ، دس منٹ، ایک گھنٹہ، ڈیڑھ گھنٹہ جب بھی آپ کر سکیں، آپ چند سینٹ کے لیے اپنے دل کو ہر مشتعلے اور ہر چیز سے فارغ کر کے اللہ کی طرف رجوع کر لیں۔۔۔ یہ کہ وہ آپ کے ساتھ ہے اس کی قدرت آپ پر حاوی ہے۔ دعوت کا کام کریں تو اس بات کو یاد رکھیں کہ اس نے فرمایا ہے کہ:

فَالَّذِي تَحَفَّظَ إِنَّمَا مَعَكُمَا أَسْمَعُ وَأَرَى ۝ (طہ: ۲۰)

فرمایا، ذر و مت۔ میں تمہارے ساتھ ہوں، سن رہا ہوں اور دیکھ رہا ہوں۔

اللہ کے حکم کے اوپر جامِ جائیں تو اس بات کو مختصر کریں کہ:

فَإِنَّكَ بِأَغْيِنَنَا (اطور ۳۸:۵۲)

تم ہماری آنکھوں میں ہو۔

یہ کرنے کے لیے آپ کو زندگی کے کسی کام اور معمول کو ترک کرنے کی ضرورت نہیں ہے۔ زندگی کی عام مشغولیات کے ساتھ تھوڑے سے لمحات نکال کر صرف ذہن اور دل کی توجہ سے یہ کام ہو جائے گا۔ اس سے آپ کا کوئی کام زکے گا نہیں، زندگی اسی طرح چلتی رہے گی، زندگی کے سارے کاروبار اسی طرح ہوتے رہیں گے، صرف آپ کے دل و دماغ چند لمحات کے لیے چند سینڈ کے لیے دنیا سے کٹ کر اللہ کے ساتھ جڑ جائیں گے۔ اس طرح رجوع اور اتصال کی کیفیت بھی آپ کو حاصل ہو گی اور اس طرح آپ کا شمار اس گروہ میں بھی ہو جائے گا جس کو اللہ تعالیٰ نے اوایسین (جو بار بار لوٹ کر اللہ کی طرف آتے ہیں) کہا ہے۔ فرمایا ہے کہ اس جنت کا وعدہ اس کے لیے ہے جو بار بار لوٹ کر اللہ کی طرف آتا ہے اور اپنی حفاظت کرتا ہے۔

هُدًىٰ مَا تُوعَدُونَ لِكُلِّ أَوَابٍ حَفِيظٌ (ق ۳۲:۵۰)

یہ وہ چیز ہے جس کا تم سے وعدہ کیا جاتا تھا، ہر اس شخص کے لیے جو بہت رجوع کرنے والا اور بڑی لگہداشت کرنے والا تھا۔

تو یہ چار چیزیں ہیں۔ ان چار چیزوں کو اگر آپ اپنی زندگی کے اندر جاری اور راجح کریں، اہتمام کے سر“^{۴۰}“ رکے ساتھ کریں، تو اس سے وہ کیفیت حاصل ہو جائے گی جو کہ مطلوب ہے۔ یعنی کمرے میٹھے لیٹے اللہ کو یاد کرنا۔

الَّذِينَ يَذْكُرُونَ اللَّهَ قِيمًا وَقُعُودًا وَعَلَى جُنُوبِهِمْ

(آل عمران: ۱۹۱)

وہ لوگ جو ائمۃ بیٹھتے اور یتیمہ ہر حال میں خدا کو یاد کرتے ہیں۔

جہاں تک میرے ناقص علم کا تعلق ہے۔ میں سمجھتا ہوں کہ کثرت کے ساتھ ذکر کے معنی گوشوں میں بیٹھ کر گھنٹوں ذکر کرنا نہیں ہے۔ یہ تخلیم احادیث کے اندر نہیں پائی جاتی۔ اس کے برعکس ہم کو یہ ملتا ہے کہ ایک دفعہ نبی کریم صلی اللہ علیہ وسلم گھر سے باہر فجر کے بعد تشریف لے گئے، آپ کی زوجہ محترمہ حضرت جویر یہ رضی اللہ عنہا مصلی پر بیٹھ کر دانے گئے کرتی پڑھ رہی تھیں۔ جب آپ چند گھنٹے کے بعد تشریف لائے تو وہ اسی کام کے اندر مشغول تھیں۔ آپ نے کہا کہ کیا اسی حال میں بیٹھی ہو؟ انہوں نے کہا کہ ہاں میں اللہ کو یاد کر رہی ہوں، حضور نے فرمایا کہ میں نے تو تمہارے پاس سے جانے کے بعد تین مرتبہ صرف چار کلمات کہے ہیں اور یہ چار کلمات اس سارے ذکر کے اوپر بھاری ہیں جو تم نے اس طویل عرصے میں کیا ہے:

سُبْحَانَ اللَّهِ وَبِحَمْدِهِ عَدَدُ خَلْقِهِ وَرَضِيَّ نَفْسِهِ وَزِنَةُ عَرْشِهِ وَمَدَادُ

کلماتیہ (مسلم)

اس واقعہ سے ہم ذکر کا مزاج اور طریقہ سمجھ سکتے ہیں۔ ذکر وہ مطلوب ہے جو گوشوں میں بیٹھ کر نہ ہو بلکہ زندگی میں چلتے پھرتے ہو، کھڑے بیٹھے لیتے ہر حال میں ہو۔ اس کے لیے گھنٹوں فارغ کر کے نہ لگانے پڑیں بلکہ بھاری پوری کی پوری عمر اس ذکر میں لگ جائے۔ یہ وہ طریقہ ہے جس سے وہ کیفیت حاصل ہوتی ہے، وہ سارے فوائد حاصل ہوتے ہیں، وہ منافع حاصل ہوتے ہیں جن کا وعدہ ذکر کے ساتھ مشروط کیا گیا ہے۔ اگر الداکرینَ اللَّهَ كَفِيرًا وَالذَاكِرَاتِ (کثرت سے اللہ کا ذکر کرنے والے مرد اور عورتیں) چوبیں گھنٹے گوشوں میں بیٹھ کر اللہ کا ذکر کریں تو دنیا کے وہ سارے کام روک جائیں جن کے لیے اللہ تعالیٰ نے اس دنیا کو پیدا کیا ہے اور وہ کام بھی نہ ہوں جو اس نے اللہ کو یاد کرنے والوں کے سپرد کیے ہیں اور جو ذکر کا اصل مقصد ہیں۔ دنیا کے کام کرتے ہوئے بار بار اللہ کو یاد رکھنا، اس کی رحمت کا اور

اس کے ساتھ ہونے کا احساس، اس کی ہر چیز کو جاننے، دیکھنے اور سننے کا لیقین، یہ وہ چیزیں ہیں کہ جن سے اللہ کی یاد زندگی میں جاری ہوتی ہے اور ہم اور آپ اللہ کو کثرت سے یاد کرنے والوں میں شمار ہو سکتے ہیں۔

ہمیشگی ذکر کی ان تدابیر کے ساتھ دوسری بات جس کی تعلیم میرے پیش نظر ہے وہ یہ کہ اس کے ساتھ آپ ذکر کا اپنا ایک چھوٹا سا معمول ایسا جالیں جس سے آپ دن کے اندر چند منٹ فارغ ہو کر اللہ کو یاد کریں۔

زندگی آج کل بڑی مصروف ہے۔ کام بہت سارے ہیں۔ ہم ہر وقت کسی نہ کسی کام میں مصروف رہتے ہیں۔ اس اعتراف کے ساتھ اگر میں یہ کہتا چلوں اور شاید آپ بھی میری لاس بات پر غور کریں تو اتفاق کریں کہ اگرچہ ہم اپنی مصروفیت اور مشغولیت کی فحکایت تو بہت کرتے ہیں لیکن ہم وقت سے اتنے محروم بھی نہیں جتنا ہم گلہ کرتے ہیں۔ اگر آپ بیٹھ کر اپنے چوبیں گھٹئے کا ایک حساب آمد و خرچ بنالیں تو آپ کو خود ہی خوب معلوم ہو جائے گا کہ ان چوبیں گھنٹوں میں سے کتنا وقت ہم واقعی مشغول رہتے ہیں اور کتنا وقت ہم یونہی ضائع کر دیتے ہیں بغیر کچھ کیئے نہ دنیا کے لیے کچھ کرتے ہیں اور نہ آخرت کے لیے۔ بہر حال اس وقت میں آپ سے یہ نہیں کہہ رہا کہ آپ کوئی لمبا چوڑا نصاب بنائیں، بلکہ احادیث کے اندر جن اذکار کی تعلیم دی گئی ہے ان پر مشتمل ایک مختصر سانحاب اختیار کر لیں۔ یہ چھوٹے چھوٹے اذکار ہیں۔ بچپن سے آپ کو جو کلمات یاد کرائے گئے ہوں گے شاید ان میں شامل ہوں۔ آپ میں سے اکثر کو یاد بھی ہوں گے۔

احادیث کی تعلیمات کی روشنی میں، میں نے اپنے طور پر چھ اذکار کا ایک چھوٹا سا نصاب بنایا ہے۔ اس کا اہتمام کرنے میں چند منٹ لگتے ہیں۔ اس کو اگر ہم یاد کر لیں، اس کا اہتمام کریں تو ان شاء اللہ وہ چیز بھی ہمارے حق میں پوری ہو جائے گی کہ جب فرشتے تلاش کرتے ہوئے نکلیں، تو وہ ہم کو اس حال میں پائیں کہ ہم اس

مقعد کے لیے فارغ ہو کر اللہ کو یاد کر رہے ہوں۔

۱- پہلا ذکر ہے: **ذَلِكَ اللَّهُ وَحْدَهُ دَشِيرِكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ** -

اس ذکر کے بارے میں نبی کریم صلی اللہ علیہ وسلم نے بشارت دی ہے کہ جس نے صحیح یا شام کے وقت اسے دس مرتبہ کہا، اسے اتنا ثواب ملتا ہے کہ گویا اس نے حضرت اسماعیلؑ کی اولاد میں سے ایک غلام آزاد کیا۔ اس کے لیے دس نیکیاں لکھی جاتی ہیں، اس کی دس برا نیاں دُور کی جاتی ہیں، اس کے دس درجے بلند کیے جاتے ہیں اور شام یا صحیح تک وہ شیطان سے امن میں رہتا ہے۔ (ابوداؤد، ابن ماجہ)

بعض جگہ تھوڑے اختلاف کے ساتھ یعنی ویمیت بیدہ الخیر کے الفاظ بھی ملیں گے۔ لیکن جس حدیث سے میں نے اس کو انداز کیا ہے، اس میں بس کہی الفاظ ہیں۔ اور میں اس بات کو پسند کرتا ہوں کہ جو الفاظ صحیح حدیث میں خود حضور صلی اللہ علیہ وسلم نے تعلیم فرمائے ہوں ان کو اختیار کیا جائے۔ اس میں اضافے سے کوئی نقصان نہیں، لیکن پابندی سے سنت کی پیروی زیادہ ہو جاتی ہے۔

۲- دوسرا ذکر ہے: **سُبْحَانَ اللَّهِ وَالْحَمْدُ لِلَّهِ وَذَلِكَ اللَّهُ وَاللَّهُ أَكْبَرُ، وَذَلِكَ حَوْلَ وَذَلِكَ قُوَّةٌ إِلَّا بِاللَّهِ الْعَلِيِّ الْعَظِيمِ**

اس میں پہلے چار کلمات کو حضور صلی اللہ علیہ وسلم نے انسان کا بہترین کلام اور اللہ تعالیٰ کے نزدیک محبوب ترین کلام قرار دیا ہے اور فرمایا ہے کہ دنیا میں جن ساری چیزوں پر سورج طلوع ہوتا ہے، ان سے گویا کہ ساری دنیا سے زیادہ مجھ کو یہ چار کلمات محبوب اور پیارے ہیں (مسلم)۔ تسبیح، تکبیر و تہلیل کی قرآن مجید نے بھی بڑی تاکید کی ہے۔

وَذَلِكَ حَوْلَ وَذَلِكَ قُوَّةٌ إِلَّا بِاللَّهِ الْعَلِيِّ الْعَظِيمِ کے اندر دراصل وہی قوت ہے جس کی تشریع میں نے ان شاء اللہ کے حکم میں کی تھی، کہ یہ یقین اور یہ ایمان دل

کے اندر رانچ ہو جائے کہ کوئی کوشش اللہ کی اجازت کے بغیر بار آور نہیں ہو سکتی، اور کوئی قوت اس کے علاوہ کسی کے پاس نہیں ہے۔ اس لیے اس کلمے کو عرش کے خزانوں میں سے ایک خزانہ قرار دیا گیا ہے۔ (بخاری)

۳۔ تیسرا ذکر ہے: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمُ۔

اس کلمے کے بارے میں نبی کریم صلی اللہ علیہ وسلم نے یوں ارشاد فرمایا کہ دو کلمات ہیں، جو کہنے میں زبان پر تو بہت ہلکے ہیں لیکن میزان میں بہت بھاری ہیں اور رحمٰن کو بڑے پیارے اور محبوب ہیں (بخاری و مسلم)۔ یعنی زبان ہلانے میں کچھ نہیں لگتا، بہت آسانی سے ادا ہو جاتے ہیں۔ لیکن جب وہ میزان میں تو لے جائیں گے تو ہمیں معلوم ہو گا کہ کیا کچھ کما کر لائے ہیں۔ یہ وہ کلمے ہیں جن کے ذریعے رحمٰن کی محبت اور پیار ہم کو حاصل ہو گا۔

۴۔ چوتھا ذکر نبی اکرم صلی اللہ علیہ وسلم پر درود وسلام پر مشتمل ہے۔ احادیث میں درود کی فضیلت اور الفاظ اس کی تعلیم آپ کو ملے گی۔ بہت سے مختلف الفاظ بزرگوں سے بھی منقول ہیں۔ بہت سے الفاظ امت میں رائج ہیں۔ سب سے منحصر اور آسان تر ہے۔ اللهم صل وسلام علی محمد، اس پر تھوڑا سا اضافہ وعلیٰ اللہ واصحابہ اجمعین سے کیا جاسکتا ہے۔ میں نے جس درود کو اپنے اس چھوٹے سے نصاب کے اندر شامل کیا ہے اور جس کو میں نے مختلف احادیث سے جمع کیا ہے وہ یہ ہے: اللَّهُمَّ صَلِّ وَسَلِّمْ عَلَى عَبْدِكَ وَرَسُولِكَ وَخَبِيبِكَ سَيِّدِنَا مُحَمَّدِنَا
الْأَمِيَّ وَعَلَى إِلَهِ وَاصْحَابِهِ وَبَارِكْ وَسَلِّمْ

اس میں حضور کی عبادیت، آپ کی محبوبیت، آپ کی رسالت، آپ کے نبی ای ای ہونے کا اعزاز، ان سب کا ہی ذکر اور اعتراف ہے۔

۵۔ پانچواں ذکر استغفار پر مشتمل ہے۔ استغفار وہ چیز ہے جس سے ہم و وقت بیداری، مگر انی اور خود احساسی پیدا ہوتی ہے اوزول اللہ کی طرف رجوع ہوتا ہے۔ خود

نبی کریم صلی اللہ علیہ وسلم نے فرمایا کہ میں دن میں ستر بار سے بھی زیادہ استغفار کرتا ہوں (بخاری)۔ جب اللہ کے نبی جو گناہوں سے پاک تھے اور جن کی اگلی بھپلی لغوشوں کے لیے معافی کا اعلان عام تھا، اس بات کا اہتمام کرتے تھے کہ دن میں ستر مرتبہ اپنے اوپر زنگاہ ڈالیں اور اپنے دل کو اللہ کی طرف لوٹا کیں اور اس سے استغفار کریں، تو ہم اور آپ کو جن کی زندگیاں گناہوں میں لٹ پت ہیں، ہر لمحے ہر وقت استغفار میں مشغول رہنا چاہیے۔ صح و شام آپ اپنے لیے جو معمول بنا کیں اس میں ایک استغفار شامل ہوتا چاہیے، اس کے لیے کوئی بھی استغفار ہو سکتا ہے۔ ایک سید الاستغفار ہے، یعنی سب سے بڑا استغفار، لیکن وہ طویل ہے، اس کے الفاظ یہ ہیں:

اللَّهُمَّ أَنْتَ رَبِّي - ذَلِكَ الَّذِي خَلَقَتِي وَأَنَا عَبْدُكَ وَأَنَا عَلَى

عَهْدِكَ وَوَعْدِكَ مَا أَسْتَطَعْتُ أَعُوذُ بِكَ مِنْ شَرِّ مَا صَنَعْتُ وَأَبُوءُ لَكَ

بِنِعْمَتِكَ عَلَيَّ وَأَبُوءُ بِذَنْبِي فَاغْفِرْ لِي إِنَّكَ يَغْفِرُ الذُّنُوبَ إِلَّا أَنْتَ -

اے میرے اللہ میرا رب تو ہے تیرے علاوہ کوئی معبد نہیں، تو نے مجھے پیدا کیا ہے اور میں تیرا بندہ ہوں۔ میں تجھ سے عہد اور وعدے پر قائم ہوں

جہاں تک میرا بس ہے۔ میں تیری پناہ چاہتا ہوں، جو کچھ میں نے کیا ہے

اس کی برائی سے۔ میرے اوپر تیری جو نعمتیں ہیں ان کا مجھے اعتراف ہے

اور اپنے گناہوں کا بھی اعتراف کرتا ہوں۔ پس مجھے بخش دئے تیرے سوا

کوئی نہیں جو گناہوں کو بخش سکتا ہو۔

ایک اور ہے:

أَسْتَغْفِرُ اللَّهَ الَّذِي ذَلِكَ الَّذِي هُوَ الْحَقُّ الْقَيُّومُ

میں اللہ سے اپنے گناہوں پر مغفرت چاہتا ہوں جو جی دی قوم ہے کہ اس کے

سو اکوئی النہیں۔

اس کے بارے میں نبی کریم صلی اللہ علیہ وسلم نے فرمایا کہ سمندر کے جھاگ

کے برابر بھی گناہ ہوں تو معاف ہو جاتے ہیں۔

میں نے جن الفاظ کو اس نصاب میں شامل کیا ہے، وہ قرآن مجید کے الفاظ ہیں، مجھے اس لحاظ سے زیادہ پسند ہیں کہ مختصر بھی ہیں اور قرآن کے اندر ان کو کہنے کا بھی حکم دیا گیا ہے۔ قل (کہو):

رَبِّ أَغْفِرْ وَارْحَمْ وَأَنْتَ خَيْرُ الرِّحْمَيْنَ ☆ (المؤمنون ۱۸:۲۳)
میرے رب مجھے بخش دئے، میرے اوپر رحم فرم، توب سے بہتر رحم کرنے والا ہے۔

۶- چھٹا ذکر چار الفاظ پر مشتمل ایک کلمہ ہے:

اللَّهُمَّ أَجِرْنِي مِنَ النَّارِ

میرے اللہ مجھے آگ سے بچا دے۔

نبی کریم صلی اللہ علیہ وسلم نے فرمایا کہ جو آدمی فجر اور مغرب کے بعد سات مرتبہ یہ کلمات کہے گا، اس کو اللہ تعالیٰ اگر وہ رات میں مرجائے گا تو اپنے عذاب سے محفوظ رکھے گا اور دن میں مرجائے گا تو اپنے عذاب سے محفوظ رکھے گا۔

توب یہ مختصر نصاب یوں مکمل ہوا:

۱- دس مرتبہ: دَلِلَةِ إِلَّا اللَّهُ وَحْدَةِ دَشِيرِكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ -

۲- دس مرتبہ: سُبْحَانَ اللَّهِ وَالْحَمْدُ لِلَّهِ وَدَلِلَةِ إِلَّا اللَّهُ وَاللَّهُ أَكْبَرُ، وَدَلِلَةِ
حَوْلَ وَدَلِلَةِ إِلَّا بِاللَّهِ الْعَلِيِّ الْعَظِيمِ -

۳- دس مرتبہ: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ -

۴- دس مرتبہ: اللَّهُمَّ صَلِّ وَسَلِّمْ عَلَى عَبْدِكَ وَرَسُولِكَ وَحَبِيبِكَ سَيِّدِنَا
مُحَمَّدِ النَّبِيِّ الْأَمِيِّ وَعَلَى إِلَهِ وَآصْحَابِهِ وَبَارِكْ وَسَلِّمْ

۵- دس مرتبہ: رَبِّ أَغْفِرْ وَارْحَمْ وَأَنْتَ خَيْرُ الرِّحْمَيْنَ ☆

۶- سات مرتبہ اللہمَ أَجِرْنِي مِنَ النَّارِ

آپ اس کا انتظام کریں گے تو، الایہ کہ آپ کسی خاص کیفیت میں ہوں، آپ دیکھیں گے کہ اس میں پانچ سات منٹ سے زیادہ نہیں لگیں گے۔ یہ کوئی اتنا بڑا وقت نہیں ہے جو مصروف سے مصروف آدمی بھی اپنی زندگی سے نکال نسکے۔
اس نصاب کے سلسلے میں آخر میں ایک بات اور بھی کہہ دوں۔

اللَّهُمَّ أَجِرْنِي مِنَ النَّارِ سات مرتبہ رکھنے کے لیے میں نے ایک مخصوص طریقہ اختیار کیا ہے۔ اس طریقے سے صرف تھوڑی سی توجہ کے ساتھ اور بہت وقت صرف کیے بغیر، صبح شام آخرت کے پورے سفر کی یادتاžہ ہو جاتی ہے۔ اس سے ذکر کی تاثیر میں بے انہا اضافہ ہو سکتا ہے۔ قرآن مجید میں اور احادیث میں اس آخرت کے سفر کے سارے مراحل بہت تفصیل سے بیان ہوئے ہیں۔ اللہ تعالیٰ سے ملاقات کی یادتاžہ رکھنے کا اہتمام کیا گیا ہے۔ اسی یاد سے ہی دنیا کے اندر طلب آخرت کی راہ آسان ہوتی ہے۔ جب آپ **اللَّهُمَّ أَجِرْنِي مِنَ النَّارِ** کہیں تو سفر آخرت کے مراحل میں سے کسی ایک مرحلے کو یاد کر لیں، اپنے ذہن کے اندر اس کا نقشہ، اس کی تصویر لے آئیں۔ جیسا میں نے کہا کہ اس میں آپ کو مزید وقت نہیں لگے گا، لیکن آپ کا دل اللہ اور آخرت کی طرف رجوع ہو جائے گا۔ میں جن مراحل کا استحضار کرتا ہوں، آپ بھی ان کی پابندی کر سکتے ہیں۔

پہلا مرحلہ دنیا سے رخصت ہونے کے وقت کا ہے۔ جس کے بارے میں کہا گیا ہے کہ بعض لوگوں کی روح کا استقبال رحمت کے فرشتے کرتے ہیں اور بعض کا وہ فرشتے اپنے ہاتھ پھیلا کرتے ہیں جو آگ کی مار مارتے ہیں۔

پہلی دفعہ موت اور اس وقت کو ذہن میں یاد کر لیں اور کہیں کہ **اللَّهُمَّ أَجِرْنِي مِنَ النَّارِ** میرے اللہ مجھے اس آگ سے بچا لے۔
دوسرا مرحلہ قبر کا ہے۔ اس کے بارے میں نبی اکرم صلی اللہ علیہ وسلم نے فرمایا

ہے کہ قبر یا تو جنت کی کیا ریوں میں سے ایک کیا ری ہے اور یا آگ کے گڑھوں میں سے ایک گڑھا ہے۔ حضرت عثمان ابن عفانؓ کے بارے میں روایت ہے کہ وہ قبر پر کھڑے ہو کر اتنا زار و قطار روتے تھے کہ آپ کی ڈاڑھی آنسوؤں سے تر ہو جاتی تھی اور فرماتے تھے کہ بس یہی تو اصل منزل ہے، اگر اس سے کامیابی سے گزر گئے تو سارا سفر کا میا ب ہے۔ جو یہیں اٹک گئے تو سارے سفر میں اٹک گئے۔ دوسری دفعہ آپ قبر کا نقشہ ذہن میں یاد کریں اور کہیں کہ اللہ وہاں پر بھی مجھے آگ سے بچائے۔

اللَّهُمَّ أَجِرْنِي مِنَ النَّارِ۔

تیرا مرحلہ حشر کا وہ میدان ہے جہاں آپ اللہ تعالیٰ کے سامنے کھڑے ہوں گے اور آپ کا اعمال نامہ، جس کے اندر نہ چھوٹی سے چھوٹی بات چھوٹے گی نہ بڑی سے بڑی بات، آپ کے سامنے ہو گا۔ میدان حشر کے بارے میں نبی کریم صلی اللہ علیہ وسلم نے فرمایا ہے کہ وہاں پر سب سے ہلاکا عذاب یہ ہو گا کہ ایک آدمی کو آگ کے جوتے پہنادیے جائیں گے اور اس کی گرمی کے اثر سے اس کا داماغ کھولے گا۔ تیری مرتبہ آپ حشر کے اس میدان کو یاد کریں اور کہیں کہ اے میرے اللہ مجھے وہاں آگ سے بچائے۔

اللَّهُمَّ أَجِرْنِي مِنَ النَّارِ۔

چوتھا مرحلہ وہ ہے جب ہم سب جہنم پر سے گزر کے اپنی آخری منزل اور اپنے اصل گھر پہنچیں گے جسے قرآن مجید میں حتماً مقتضیاً کہا گیا ہے۔ سب کے لیے اس پر سے گزرنا قطعی طے شدہ چیز ہے۔ احادیث کے مطابق بعض تو اس پر خطر راستے پر ہوا کی رفتار سے گزر جائیں گے، اور بعض درجہ درجہ اس سے آہستہ آہستہ گزریں گے، بعض لڑکھراتے ہوئے جائیں گے اور بعض اس میں گر پڑیں گے۔ اس راستے کا سوچیے کہ کہیں اس سے پھسل کر میں آگ میں نہ گر جاؤں اور کہیے کہ اے اللہ مجھے وہاں آگ سے بچائے۔

اللَّهُمَّ أَجِرْنِي مِنَ النَّارِ۔

پانچواں مرحلہ خود جہنم کا ہے جس کے عذاب کے بارے میں اس قرآن مجید

نے جس کی آپ تفسیر بیان کرتے ہیں، درس دیتے اور سنتے ہیں۔ بہت کثرت کے ساتھ تفصیل بیان کی ہے، بہت وضاحت کے ساتھ موثر تصویر کشی کی ہے اور ان ساری تکالیف کو نگاہوں کے سامنے کر دیا ہے جو جہنم میں پیش آنے والی ہیں۔ جو اللہ سے غافل ہوں، جو اللہ کی یاد کو بھول جائیں، ان کو اللہ تعالیٰ بھی بھلا دے گا اور فرمائے گا: لو یہ ہے جہنم جوابِ تمہاراٹھکانا ہے۔ اس قرآن مجید سے جتنا آپ کو یاد ہے اس کی روشنی میں اس جہنم کا کوئی ایک بھی منظر آپ یاد کریں اور کہیں کہ اے اللہ مجھے وہاں کے اس عذاب سے بچا لے: اللہمَ أَجِرْنِي مِنَ النَّارِ۔

چھٹی مرتبہ بھی آپ جہنم کا ہی تصور کریں مگر وہاں کے روحانی و نفیسی عذاب کو یاد کریں۔ وہاں جو جسمانی عذاب ہو گا وہ تو ہو گا ہی، لیکن حسرت کی ندامت کی اور شرمندگی کی جو آگ دل کے اندر جلتے گی وہ کہیں زیادہ شدید ہو گی۔ زندگی میں وہ وقت تھا جب ہم کچھ کر سکتے تھے اسے ہم کھو آئے۔ اب کچھ کرنے کا وقت نہیں رہا۔ اس روحانی و نفیسی عذاب کا تصور کریں اور کہیں اللہ اس حسرت کی ندامت کی، اس شرمندگی کی آگ سے بھی مجھ کو محفوظ رکھے: اللہمَ أَجِرْنِي مِنَ النَّارِ۔

ساتویں مرتبہ آپ یوں سوچیں کہ یہ سب کچھ جو وہاں پیش آنے والا ہے یہ ایسی بات نہیں جو بغیر کسی وجہ کے خود بخود آسمان سے ٹکپ پڑے گی۔ بلکہ آج میرا فعل آج میرا قول، آج میرے لمحات، آج میرا وقت، آج میرا دل جن چیزوں کے اندر مشغول ہے وہی دراصل کل مجھے وہاں واپس آگ کی صورت میں مل جائیں گی۔ تو دراصل بچانے کا کام اس وقت نہیں ہو گا، بچانے کا کام تو آج اسی لمحے سے ہونا چاہیے۔ اللہ تعالیٰ مجھے آج ان اعمال سے، ان الفاظ سے، ان چیزوں سے محفوظ رکھ جو کل اللہ کی آگ کی طرف لے جانے والی ہیں: اللہمَ أَجِرْنِي مِنَ النَّارِ۔

سات مرتبہ اگر آپ اس طریقے سے یہ ذکر کریں گے تو بہت کچھ حاصل ہو گا۔ پھر کہوں گا کہ اس طریقے سے وقت میں اضافہ نہیں ہو گا۔ صرف آپ کو اس پر

تحوڑی سی توجہ صرف کرنی پڑے گی۔ لیکن اس سے نبی کریم صلی اللہ علیہ وسلم کے اس ارشاد کی بھی تعمیل ہو جائے گی کہ ”موت کو کثرت سے یاد کرو جو کہ لذتوں کو مٹانے والی ہے“۔ گویا دنیا کی لذتوں کی کٹش کم ہو گی۔ اس ارشاد پر بھی عمل ہو جائے گا: س میں کہا گیا ہے کہ دلوں پر جوزنگ لگ جاتا ہے، اس کا علاج قرآن کو کثرت سے پڑھنا اور موت کو کثرت سے یاد کرنا ہے۔ گویا کہ دل کا زنگ دور ہو گا، اس میں نور پیدا ہو گا۔ دن بھر میں آپ موت اور آخرت کو کثرت، سے یاد کر سکیں یا نہ کر سکیں، صح اور شام، فجر اور مغرب کے بعد دو دفعہ آخرت کا یہ پورا سفر آپ کے ذہن کے اندر تازہ ہو جائے گا۔

اس طرح آپ کو وہ وقت مل جائے گی جس سے آپ اپنے کردار کو بھی پا کیزہ بنا سکیں گے اور ساتھ ہی ساتھ راہ حق میں آپ کو جس طرح محنت سے سرگرمی سے کام کرنا چاہیے اور جس طرح اپنے آپ کو لگانا چاہیے اور قربانی دینا چاہیے وہ بھی کر سکیں گے۔ پھر دین کا یہ کام آپ کے لیے بوجھ نہیں رہے گا بلکہ دل کا تقاضا بن جائے گا۔ آپ کسی کے کہنے سے نہیں، دل کے ہاتھوں مجبور ہو کر خود کریں گے۔

میں نے آپ کے سامنے جو چھا اذ کار کا نصاب رکھا ہے، یہ آپ میں سے اکثر کو یاد ہو گا۔ جن کو یاد نہیں وہ یاد کر سکتے ہیں۔ اس کو یاد کرنے میں بہت وقت بھی نہیں لگے گا۔ لیکن اس کا آپ اہتمام کر لیں گے تو اللہ تعالیٰ نے جو کہا ہے کہ تم مجھے یاد رکھو میں تھیں یاد رکھوں گا، وہ ہم سے اپنا عہد پورا کرے گا، ہمیں یاد کرے گا، یاد رکھے گا۔

اس سے بڑھ کر ہم کیا چاہ سکتے ہیں۔

کسی ایک بزرگ نے کیا پیاری بات کہی ہے کہ مجھے اچھی طرح معلوم ہے کہ اللہ تعالیٰ مجھے کب یاد کرتا ہے۔ لوگوں نے تجھ سے پوچھا: ”آپ کو کیسے معلوم کہ اللہ تعالیٰ آپ کو کب یاد کرتا ہے؟“ انھوں نے کہا: ”جب بھی میں اس کو یاد کرتا ہوں تو

مجھے یقین ہوتا ہے کہ وہ بھی مجھے یاد کر رہا ہے۔

یہ ہے وہ ذکر الٰہی جس سے آپ زندگی میں اللہ کی یاد، اللہ کی رحمت اور اس کے تمام انعامات کے متحقق بن سکتے ہیں۔ اس سے آپ کے نفس، نفس مطمئنہ بن سکتے ہیں۔ اس سے آپ راضیہ مرضیہ بن سکتے ہیں، اس سے آپ اس کے خصوصی بندوں اور اس کی جنت میں داخلے کی بشارت کے متحقق بن سکتے ہیں۔

بات پہنچانا

کام ہے..... اصل کام!

سنتر رسول ہے

آپ نے بھی بات پہنچائی

[ای لئے آج ہم مسلمان ہیں]

منشورات کے کتابچے

اچھی باتیں ہیں

بات پہنچانے کے مواقع شماری کجھے

مسجد میں نمازی جلسے میں لوگ بازار میں دکاندار

گاڑی میں سافر اسکول، کالج، مرے میں طلب و طالبات

ہسپتال میں مریض جیل میں قیدی.....


هر جگہ اللہ کے بندے اللہ کے بیغام کے منتظر

ان مواقع سے فائدہ اٹھائیے

ہمارے کتابچے ملکوایے تفصیل کجھے

موقع کے لئے مناسب، موثر، خوب صورت اور سے

تفصیلات کے لئے لکھیں۔



منشورات

منصورہ ملتان روڈ لاہور۔ 54570

فون : 543 4909-542 5356

E-mail: manshurat@hotmail.com

سب سے زیادہ شائع ہونے والا مقبول دینی رسالہ

ماہنامہ

ترجمان القرآن

دریں: پروفیسر خورشید احمد

- دور حاضر میں قرآن کریم کو سمجھنے کا ذریعہ ہے۔
- اس کا اعلانیہ اپیلان و حکایت سے ملا رہا کرتا ہے۔
- معیشت، سیاست اور معاشرت میں اسلام کی راہ عمل بتاتا ہے۔
- اسلام اور مغرب کی کشمکش کے مراحل بیش کرتا ہے۔
- ذاتی تربیت اور اخلاق کے تزکیہ کے لیے رہنمائی دیتا ہے۔
- سیاست عالم، مسلم دنیا اور پاکستان پر گران قدر مقالات کا مجموعہ ہے۔
- دور حاضر میں اسلامی زندگی کی تشکیل کے لیے راہ نما ہے۔
- اسلام کے خلاف دشمنوں کی سازشوں سے آگاہ کرتا ہے۔
- معاشی بدخلی اور اخلاقی بگاڑ سے نجات کاراسٹہ دکھانا ہے۔

* تو می وطنی مسائل سے آگاہی کے لیے اس کا اعلانیہ
* اپنے قومی وطنی افکار کو سینگ کرنے کے لیے اس کا اعلانیہ

خود بھی پڑھیے، دوسروں کو بھی پڑھایتے

ایک بار لیجیئے، ہر ماہ لیجیئے

رسالہ: ۲۰ روپے

نی شمارہ: ۲۰